

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

sēvā śrī śrīnivāsarāghavārya mahādēśika viracitaṃ
॥ śrīlakṣmīhayavadana maṅgaḷam ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīlakṣmīhayavadana maṅgalaṃ ॥

maṇimaṇḍapikāsthānīmaṇḍanāya mahīyasē |

maṅgalābharaṇāyāstu turagāsyāya maṅgalaṃ || 1 ||

indirāliṅganānandanidhayē nidhayē satām |

sundarāya supūrṇāya vājivaktrāya maṅgalaṃ || 2 ||

viriñcimukhadēvādivēdavyākhyānakāriṇē |

vyākhyāṅkitakarāyāstu vāgadhīśāya maṅgalaṃ || 3 ||

vāci vēdaśriyaṃ svāntē kṛpāśriyaṃ apāṅgayōḥ |

anugrahaśriyaṃ dhartrē hayaśīrṣāya maṅgalaṃ || 4 ||

prapannābhayadāyāstu divyadrṣṭipradāyinē |

dēśikārādhyadaivāya hayagrīvāya maṅgalaṃ || 5 ||

jñānānandasukhārōgya bhuktimuktyādidāyinē |

svāśritāya śaraṇyāya vāgvarēṇyāya maṅgalaṃ || 6 ||

gōdāśaṭhāri bhagavadrāmānujamukhaissadā |

dēśikēna ca yuktāya nityaṃ bhavatu maṅgalaṃ || 7 ||

ātrēyaśrī śrīnivāsarāghavēṇānu saṃhitam |

śrēyō dadātu paṭhatāṃ śrīhayānana maṅgalaṃ || 8 ||

॥ iti śrīlakṣmīhayavadana maṅgalaṃ samāptam ॥